

ДИЛ
МӘДӘНИЈАТИ



БАҚЫ — 1972

ДИЛ
МӘДӘНИЙЯТИ



БАҚЫ — 1972

РЕДАКСИЈА ЬЕЈ'ЭТИ

М. Ширәлијев, Ә. Оручов, М. Рәхимов,
Ч. Әлибәјли, Р. Нағыјев, С. Дағлы,
З. Будагова, Р. Мәһәррәмова,
Ә. Ханбабајев, М. Мәммәдов

7-2-2
93-72J

БИР НЕЧӘ СӨЗ

Совет Иттифагы Коммунист Партијасы Мәркәзи Комитәсинин «Ичтимаи елмләрин даһа да инкишаф етдирилмәси вә онларын коммунизм гуручулуғунда ролунун артырылмасы» һаггында гәрары ичтимаи елмләр сәһәсиндәки тәдгигатын коммунизм гуручулуғунун әмәли еһтијачларына даһа јахындан көмәјини тәләб едир.

Халгын бөјүк еһтијачы олан әмәли мәсәләләрдән бири дә нитг мәдәнијјәтидир.

Тәсадүфи дејил ки, доггузунчу бешиллијин директивләриндә «Дил вә чәмијјәт» проблеминин ишләнилмәсиндә әсас јер халгын дил мәдәнијјәти сәвијәсинин даһа да јүксәлдилмәсинә верилир.

Халгымызын мәдәни сәвијјәсинин инкишафы дил мәдәнијјәтинин бир сыра мүнһүм мәсәләләрини өјрәнмәји, мәтбуата, радио вә телевизијаја, кино вә театра елми мәсләһәтләр вермәји өн плана чәкир. Әлбәттә, бу мәсләһәтләр јазылы вә шифаһи нитгин ичтимаи-естетик тә'сирини даһа да гүввәтләндирмәјә хидмәт етмәлидир. Нитг мәдәнијјәти тәләб едир ки, нитгимиз мә'на дәгиглијини көзләјән зәнкин вә рән-

карәнк лүгәтә малик олсун, грамматик чәһәтдән дүзкүн, мәнтиги чәһәтдән сәлис вә бәдии сәсләнсин.

Гәдим јазы ән'әнәси олан Азәрбајчан әдәби дили бәјүк вә мүрәккәб бир инкишаф јолу кечмишдир.

Үмумхалг данышыг дили үнсүрләринин әдәби дилә кениш мигјасда кәлмәси, әдәби дилин тәдричлә әчнәби үнсүрләрдән тәмизләнмәси, дилин лүгәт тәркибинин јени сөзләр, ифадәләр һесабына зәнкинләшмәси, грамматик гајдаларын тәкмилләшмәси— бүтүн бунлар мүасир әдәби дилимизи елә бир инкишаф сәвијјәсинә чатдырмышдыр ки, о артыг кениш халг күтләсинин баша дүшдүјү дил олмушдур.

Тәәсүфлә демәлијик ки, истәр јазылы, истәрсә дә шифаһи нитгдә дилимизин хүсусијјәтләрини тәһриф едән бајағы ифадә вә чүмләләрә раст кәлирик. Сөзчүлүк, сөзләрин јериндә ишләдилмәмәси, сөзүн мәналарындан дүзкүн истифадә едилмәмәси, еһтијач олмадан әчнәби сөзләрә јер верилмәси нитгимиздә тәсадүф едилән гүсурлардыр.

Бүтүн бу нөгсанлары доғуран сәбәбләри ашкар етмәк, дилин грамматик вә орфоепик гајда-ганунларына әсасән сөзләрин дүзкүн јазылыш вә тәләффүзүнү көстәрмәк лазымдыр. Буна көрә дә Азәрбајчан ССР ЕА Дилчилик Институту «Дил мәдәнијјәти» китабчасыны бурахмағы вачиб билмишдир. Китабчада әдәби дилимизин истәр јазылы вә истәрсә дә шифаһи голундакы чатышмазлығы ашкар едән, бунларын арадан галдырылмасы јолларыны көстәрән гыса, ајдын вә јығчам мәгаләләр чап олуначагдыр.

Арзу едирик ки, охучуларымыз бу мәсәләләрә даир өз тәклиф вә мәсләһәтләрини бизә јазсынлар.

Ү н в а н ы м ы з: Бакы-73, Нәриманов проспекти,
31. Академија шәһәрчији, Баш бина, 5-чи мәртәбә,
Дилчилик Институту

РЕДАКСИЈА НҲҲӘТИ

БЕЛӘ ҖАЗМАГ ОЛАРМЫ?

ЭДЭБИ ДИЛ ГРАММАТИК ГАЈДА-ГАНУНЛАРЫ КӨЗЛӘМӘЛИДИР

Эдәби дил эсрләрдән бәри кәлән милли дилин бүтүн хүсусијјәтләрини өзүндә әкс етдирән грамматик нормалары көзләмәклә инкишаф етмиш вә үмум-халг дилинин јүксәк зирвәсинә галха билмишдир. Буна көрә дә нитг мәдәнијјәти мәсәләләриндән данышаркән, биринчи нөвбәдә, эдәби дилин нә дәрәчәдә грамматик ганунлара әмәл етмәсинә фикир верилмәлидир. Мүасир эдәби дилимиз демәк оларки, бүтүн грамматик ганун-гајдалары көзләјир. Лакин бә'зи һалларда һәрфи тәрчүмәнин тә'сири алтында мүәјјән гајдалар позулур. Мә'лум олдуғу үзрә, мүасир Азәрбајчан эдәби дилинин грамматик нормаларына әсасән чүмләдә **нә** инкар бағлајычысындан сонра кәлән хәбәр тәсдиг шәклиндә олур. Мәсәлән: *нә һәвәси, нә дә бачарығы вар; нә ишә, нә дә охумаға кедир* вә *ја нә һәвәси вар, нә бачарығы; нә ишә кедир, нә охумаға.*

Бә'зән мәтбуат сәһифәләриндә дилин бу грамматик гајдасы позулур вә хәбәр инкар шәклиндә јазылыр. Мәсәлән, «Бурада 783 нәфәр мүһәндис-техник

ишчидән 315 нәфәрин нә али, нә дә орта-техники тәһсили јохдур» («Коммунист», 4 декабр 1970-чи ил). Бу чүмлә белә олмалыдыр: «Бурада 783 нәфәр мүһәндис-техник ишчидән 315 нәфәринин нә али, нә дә орта техники тәһсили вар».

Бу чүмләнин русчасы белә верилиб:

«Здесь из инженерно-технических работников 315 человек не имеет ни высшего, ни средне-технического образования» («Вышка», 4 декабр 1970-чи ил).

Бурада тәрчүмәчи русчада «не имеет» ифадәсини алараг ону һәрфән азербайчанчаја «јохдур» сөзү кими тәрчүмә етмиш вә беләликлә, Азербайчан дилинин грамматик гәјдасыны позмушдур.

М. Ш. Ширәлијев,
Азәрб. ССР ЕА академики

БЕЛӘ ЈАЗМАГ ЛАЗЫМДЫР

Күндәлик гәзет вә журналлары охујаркән үслубча вә грамматик чәһәтдән дәгиг олмајан бир сыра чүмлә вә ифадәләрә раст кәлдик.

«Азербайчан пионери» гәзетиндә (3 феврал 1971-чи ил) охујуруг: «Инди кәлин мүсабигә иштиракчыларымызын ики мәрһәләдән сонра олан вәзијјәтләри илә таныш олаг».

Бурада «олмаг» фе'линин ики дәфә ишләнмәси чүмләни ағырлашдырыр. Тәкрардан гачмаг үчүн «ики мәрһәләдән сонра олан вәзијјәтләри» әвезинә «ики мәрһәләдән сонракы вәзијјәтләри» јазмаг лазымдыр.

Һәмин гәзетин башга бир нөмрәсиндә охујуруг:

«Абидәләр, бунун үчүн хүсуси ичазә вәрәгәси— вәкаләтнамәси олан археологлар тәрәфиндән өјрәнилир. Тәдгигатчы һәр шеји гејдә алыр, мүшаһидәләр апарыр, ону башга абидәләрлә мүгајисә едир» (3 март 1971-чи ил). Биринчи чүмләдә «бунун үчүн» бирләшмәси артыгдыр. Икинчи чүмләдә «ону» сөзүнүн нәји әвәз етдији ајдын дејилдир.

Јенә һәмин сәһифәдә охујуруг: «Зүрафәнин бој-
нунун јер үзәриндә јашајан бүтүн һејвандан узун
олдуғуну һамы билир».

Ајдындыр ки, зүрафәнин бојну бүтүн һејванлар-
дан узун ола билмәз. Бу чүмлә ашағыдакы шәкилдә
даһа дәгиг олар:

«Һамы билир ки, зүрафәнин бојну јер үзәриндә
јашајан бүтүн һејванларын бојнундан узундур».

Бу гәзетин башга бир нөмрәсиндә (17 март 1971-
чи ил) јазылмышдыр: «Пионерләрин көмәји илә та-
рихимизин бүтүн дөврләрини өзләриндә әкс етдирән
чохлау экспонат вә материал јығылмышдыр».

Бурада «өзләриндә» сөзү артыгдыр.

«Кирпи» журналында (1971, №2) јазылмышдыр:

«О саат баша дүшдүм ки, киши үрәјини бошалт-
маг үчүн суала еһтијачы вар» (сәһ. 3). Ајдындыр
ки, «киши еһтијачы вар» ифадәси дәгиг дејилдир.
Һәмин чүмлә ашағыдакы кими јазылсајды јахшы
оларды: «О саат баша дүшдүм ки, үрәјини бошалт-
маг үчүн кишинин суала еһтијачы вар».

Журналын һәмин сәһифәсиндә белә бир чүмлә
вар: «Дәвәчи рајонунда бизим гоншумузда Мираға
адлы бир нәфәр јашајырды». «Гоншумузда» јох,
«гоншулуғумузда» олмалыдыр.

Мирзә Рәһимов,
филологи елмләр доктору, профессор

СӨЗЛӘРИ ДҮЗКҮН СЕЧӘК

«Гобустан» топлусу дилимизә јени сөзләр кәтир-
мәјә, ону даһа да зәнкинләшдирмәјә чалышыр. Ла-
кин сөз јаратмагда бә'зән сәһвләрә дә јол верир.

Топлуда ишләнән јени сөз вә ифадәләрин чоху
һазырда мәтбуатда, әдәбијјатда ишләнән сөзләрдән
о гәдәр дә мүвәффәгијјәтли дејилдир. Мәсәлән, «ја-
шары»—өлмәз әвәзинә, «ахары»—ахычы әвәзинә,
«өләри дејил» — өлмәз әвәзинә, «дујум»—тәәссүрат,
фикир мә'насында; «јапмаг»—дүзәлтмәк әвәзинә
вә с.

Бир гисим сөзләр вә ифадәләр исә мүасир әдә-
бијјатда вә мәтбуатда олмајыб (олса да, тәк-тәк
раст кәлинир), анлашылмаз, һәм дә сүн'и сәчијјә
дашыјыр:

*Бахымлар, бахымсызлыг; бахымсызлыг мүһити,
бахымлы биналар (1970, №2, сәһ.24); анымлар. Сон-
ра үрәјиндә анымлар, дујумлар тәрпәнәр (№ 1,
сәһ. 33); јашарылыг, јашарылар; өләриләр ...сәнәт
јашарылыг, өлүмсүзлүк газанмышдыр (№ 1, сәһ. 64).
Шәһәрләрдә һансы јатыр бу вахт. Бүрүнүб кечәнин*

еургушун јорғанына. Чанлылар, чансызлар, јашдырылар, өләриләр... (№ 2, сәһ. 71).

Шөһрәт өмүрлүжү. Анчаг... Тоғрул Нәриманбәжовун шөһрәт өмүрлүжү «Балтика балыгчылары» әсәри илә башлады (№ 1 сәһ. 36).

Олумлар, дејимләр. Гәдим сакинләрин синәләриндә јатан вә нәсилдән-нәслә өтүрүлән олумлар, дејимләр вә әфсанәләр әбәди јашајырды (№ 2, сәһ. 25).

Көрүм-дујум; дүнјадујуму; көрүм нөгтәси, көрүм габилитәти (№ 2, сәһ. 65, 66).

Илишкиләнмәк. Ади фотолардан чанлы кадрлар кечидләр о гәдәр јахшы илишкиләниб ки, адама елә кәлир ки, бир нечә дәгигә бундан габаг экрана бахмырдын, һәмин һадисәләрин шаһиди идин... (№ 2, сәһ. 66).

Тапынмаг. О, елә јарадычылыг јолунун башланғычындан инандығы, тапындығы ифадә васитәләринин дөврәләмә зәнчирини ишләјиб һазырлаја билди (№ 1, сәһ. 66).

Дилә јени сөзләр кәтирмәк, јахуд мөвчуд сөзләри башга мәнәда ишләтмәк үчүн бүтүн мөтбуат органлары сәрбәст һәрәкәт едә биләрләрми? Јахшы мәгсәдлә едилән бу експеримент, тәчрүбә дилдә һәрч-мәрчлијә, өзбашыналыға апарыб чыхармазмы? Һансы терминләри, сөзләри сечиб ишләтмәк Терминолокија Комитәсинә тапшырылмышдыр. Бунларын ишләнмәси, дилә дахил олуб-олмамасы јалныз кениш музакирә јолу илә һәлл едилә биләр.

«Гобустан»да үслуб вә фикир хәталарына кәтириб чыхаран бир сыра сүн'и ифадә вә чүмләләрә раст кәлирик:

«Ата охуду, оғул чалды. Адамлар дәнә-дәнә онлары сәһнәјә гәјтарды. Поладын бармагларына вурғун кәсилдим (№ 1, сәһ. 80). Бурадакы «вурғун кәсилдим» дилимизә јаддыр, сүн'идир. Ел арасында садәчә олараг «вурулдум» дејирләр.

Топлуда тәрчүмә тә'сири бағышлајан, фикри думанландыран, ағырлашдыран ифадәләр дә чохдур:

Тә'риф најы дәјәриндән чох олан бу рәсмләрә бахдыгча инди дә данылмаз үстүнлүкләрлә гаршылашырсан (№ 2, сәһ. 36).

Елә буна көрә дә «Сәнәт сәнәт үчүн» иддиасы илә јаранан әсәрләр нә гәдәр мүасир кејинсә дә, һансы «изм»ин кәлкәсиндә далдаланса да, формализм чәрчивәсини гыра билмир (№ 2, сәһ. 64).

Антик театр тарихини Азәрбајчан дилиндә өјрәнәнләр јә'гин ки, һәмин китабла артыг көрүшүбдүр (№ 2, сәһ. 71).

Көстәрдијимиз бу фактлар «Гобустан» топлусунун уғурлу јолуну кәлә-көтүр едир. Топлу Азәрбајчан инчәсәнәти, мэдәнијјәтинин бүтүн саһәләриндә әлдә етдијимиз мүвәффәгијјәтләри охучулара чатдырмагла бәрәбәр, Азәрбајчан дилинин садәлији, көзәллији, сафлығы уғрунда да мүбаризә апармадыр.

Зәрифә Будагова,
филологи елмләр доктору, профессор

НАНСЫ ДҮЗКҮНДҮР?

Мэтбуатда *бэ'зи, бир сыра, бир чох* сөзлөрүндөн сонра кэлэн исмин тэк вэ ја чэм һалда ишләдилмәси барәдә сабит гајда јохдур. Бу сөзләрдән сонраки исим *каһ* тэк, *каһ* да чэм шәкилчиси илә ишләдил; мәсәлән, *бэ'зи һалда...* — *бэ'зи һалларда...*; *бэ'зи мәктәбдә...* — *бэ'зи мәктәбләрдә...*; *бир сыра јолдашын...* — *бир сыра јолдашларын; бир чох мәсәлән...* — *бир чох мәсәлләри...* вэ с. Бунлардан һансы даһа дүзкүндүр?

Мә'лум олдуғу үзрә, *бэ'зи* сөзү гејри-мүэјјән әвезликдир. Мә'насына көрә фәргләндримә билдир; ја'ни «чохдан», «күллән» бир нечәсинин, бир гисминин фәргләндримәси, сечилмәси мә'насыны ифадә едир. Мәһз буна көрә *бэ'зи* сөзүнүн аид олдуғу исим мүтләг чәмдә ишләдилмәлидир; мәсәлән, *бэ'зи адамлар, бэ'зи мәсәлләр, бэ'зи мәгалләр* вэ с. Бунлары *бэ'зи мәсәлә, бэ'зи мәгалә* шәклиндә ишләтмәк сәһвдир.

Бэ'зи сөзүнүн даһили мә'насында кәмијјәт аңлајышы олмасына баһмајараг, ону гејри-мүэјјән сај һесаб етмәк үчүн неч бир әсас јохдур. Бу сөз, шүб-

һәсиз, әвезликдир вэ өз хүсусијјәтинә көрә һәмишә өзүндән сонраки сөзүн чәм һалда олмасыны тәләб едир.

Индијәдәк дилимизин грамматикасына аид ја-зылмыш әсәрләрдә, о чүмләдән орта вэ али мәктәб дәрәликләриндә белә бир мүддәә ирәли сүрүлмүш-дүр ки, сајлардан сонра исимләр неч вахт чәм шә-килчиси гәбул етмир. Бу мүддәанын әдәби дилимиз-дә бир гајда шәклиндә чохдан формалашдығына шүбһә ола билмәз. Лакин нитг тәчрүбәси кәстәрип ки, гејри-мүэјјән сајлардан икиси: *бир сыра, бир чох* сајлары һәмин гајдадан кәнарда галыр, истис-на тәшкил едир. Дөври мэтбуатдан көтүрдүјүмүз ашағыдакы чүмләјә диггәт јетирәк:

Алим өзүнүн бэ'зи әсәриндә бир сыра тарихи һа-дисә һаггында мә'лумат верип. Бурадан белә гәна-әт һасил олур ки, һәмин чүмләдә сајла исим *бир сыра һадисә* шәклиндә бирләшмә тәшкил едир. Һал-буки *бир сыра* гејри-мүэјјән сајы нә ади данышыг дилиндә, нә дә әдәби дилимиздә исимләрлә белә бирләшмә әмәлә кәтирә билмир; башга мисаллара да диггәт јетирәк: *бир сыра мәсәлә, бир сыра шә-һәр, бир сыра мәгалә* вэ с. Демәк, *бир сыра сајы-нын* аид олдуғу исим истиснасыз олараг һәмишә чәмдә ишләдилмәлидир (*бир сыра һадисәләр, бир сыра мәсәлләр* вэ с.).

Ејни вәзијјәт *бир чох* гејри-мүэјјән сајынын иш-ләдилмәсиндә дә өзүнү кәстәрип; мәсәлән, *Јығын-чагда бир чох мәсәлләрдән данышылды. Бир чох* китабларда рәнкли шәкилләр верилмишдир вэ с.

Фикримизчә, ~~истәр бир сыра, истәрсә дә бир чох~~